

چوشقىلارغا بايرام

ھىكايە

مەمتىمىن ھۇشۇر

«ساراڭ» نىڭ ئاپتورىدىن يەنە بىر پارچە خەت تاپشۇرۇپ ئالدىم. ئۇ خەتكە قوشۇپ يەنە بىر ئەسەرنى ئەۋەتىپتۇ. رەئىس ئەپەندىم، ياخشىمۇسىز؟- يېزىپتۇ ئۇ خېتىدە، ئۆتكەنكى خېتىمنى ئوقۇپ تازا كۈلگەنسىز؟ رەئىس بولغان ئادەملەر ئۇنچە ئۇنچە كۈلمەمدۇ يا؟ مەن سىزنى رەئىس بولغاندىن بېرى قاپقىنى تۇرۇپلا يۈرۈيدىغان بولۇپ قالدىمكىن، دەپ پەرەز قىلىمەن. قىزىكەنسىز، بۇ جاھاننىڭ قاپاق تۈرگىچىلىكى بارمۇ؟ باشقىلارنىڭ شاڭخو قىلىشىدىن قورقۇپ، ئۈرۈمچىدىكى سەرگۈزەشتىلىرىمنى سىزدىن باشقا ھېچكىمگە تىنمىدىم. توۋا دەيمەن، دەرد تارتقانلارنىڭ دەردىنى يۈرەكلىك ئېيتالمايدىغان بولۇپ قالدغىنىمۇ غەلتە ئىشكەن. ئاڭلىدىڭىزمۇ؟ ھازىرقى بوۋاقلارنىڭ ئانىسىنىڭ قورسىقىدا تۇرۇپلا چېچىغا ئاق كىرىپ كېتىۋاتقۇدەك. يېقىندا بىر تاماكا چىقىپتۇدەك، ئۇنىڭ ئىككى بېشىغا ئوت تۇتاشتۇرۇپ ئوتتۇردىن چېكىدىكەنسىز. بەزى كاتىۋاشلارنىڭ بالا- چاقىسىنى تازا پۇل تاپىدىغان ئىشقا سېلىپ قويۇپ، «پۇل دېگەنگە ئۆزىنى تازا بەك ئۇرۇپ كەتكەنمۇ ياخشى ئىش ئەمەس» دەپ ۋەز ئېيتىدىغان بولۇۋالغىنىغا مەن ھەيران. ئىچىم پۇشۇپ، ئۇ قېتىم راستىنلا چوشقىلار توغرىسىدا يازدىم.

بۇ ئاداش يازمىغان ئەمدى چوشقا قايتىمۇ، دەرسىز، قېنى كۆرۈپ بېقىڭ. ئاپتۇرنىڭ چوشقا ھەققىدىكى ئەسىرى مانامۇنداق باشلىنىپتۇ:

شەھىرىمىزنىڭ يان تەرىپى ئازراق سازلىق بولىدىغان، ئۇ يەردە چوشقا باقىدىغان بىر ئائىلىلىك تۇراتتى. ئۇلار سازلىقنىڭ قۇرۇقراق يەرلىرىگە ئانچە-مۇنچە كۆكتات تېرىپ جاھاندارچىلىق قىلاتتى. كىچىك ۋاقتىمىزدا بالىلار بىلەن ئويناپ سازلىق تەرەپكە بېرىپ قالاتتۇق. سىزنىڭ سۈيىنى شالاپىشتىپ

«بىر» گۈرۈپپىسى يىغىپ رەتلىگەن

كېچىپ، خارتىلداپ قارا پاتقاققا تۇمشۇقنى تىقىپ، سزالىقنى تىلغاپ يۈرگەن چوشقىلارنى كۆرۈپ، چوشقا دېگەن پاتقاق يەيدىغان ئوخشىمادۇ؟ دەپ ئويلايتتىم. كېيىن، بۇ سزالىقنىڭ سۈيى بارا-بارا تارتىلىپ، قۇرۇپ كەتكىلى تۇردى. چوشقا باقىدىغان ھېلىقى ئائىلە كۆكتات تېرىيدىغان يەرلىرىنى قوشۇپ ئەتراپقا تام سوقۇپ، بىكار ياتقان خېلى كۆپ يەرنى قاشالدىۋالدى. شەھەرنىڭ ئابرويلۇق بىر باشلىقى «ئوغلۇمغا» دەپ شۇ ئەتراپقا كېلىشتۈرۈپ بىر ئۆي سالدى. بۇنى دوراپ ئۆيىنىڭ ئەلىمى ئۆتۈپ كەتكەنلەر ئارقا-ئارقىدىن سزالىققا ئۆي سېلىشقا باشلىدى. پېنسىيىگە چىققان بىر كىشى ئۇ يەرگە ئۇششاق. چۈششەك نەرسىلەرنى ساتىدىغان بىر دۇكانمۇ ئېچىۋالدى. شۇنداق قىلىپ، بۇ سزالىقنىڭ ئورنى بارا-بارا يېڭى بىر مەھەللە بولۇپ قالدى. بىزمۇ بۇ مەھەللىگە بىر نەچچە ئېغىز ئۆي سېلىپ كۆچۈپ چىقىپ، نەق چوشقا باقىدىغان ھېلىقى ئائىلە بىلەن قوشنا ئولتۇرۇپ قالدۇق چوشقا باقىدىغان ئائىلىنىڭ چوڭى ئورۇق، تىمەن بىر بوۋاي ئىدى. ئۇ ياشتا چوڭ ۋە بۇ يېڭى مەھەللىگە ھەممىزدىن كونا بولغاچقا، مەھەللىدىكىلەر بۇ بوۋاي بىلەن ئۇچرىشىپ قالساق، ھۆرمەتلەپ سالاملىشىپ ئۆتەتتۇق. ئەمدى چوشقىلارنىڭ تالادا يۈگۈرۈپ، ھەممە يەرنى تىلغاپ يۈرگەنلىكىنى كۆرمەيدىغان بولدۇق. بوۋاي قوشنا-قۇلۇملارنىڭ ئۆرپ-ئادىتىنى نەزەردە تۇتۇپ، چوشقىلىرىنى تالاغا قويۇۋەتمەيدىغان بولدى. ئۇلارنىڭ ھويلىسى كەڭرى ئىدى. بىز چوشقىلارنىڭ چىرقىراشقان ئاۋازىنى ھويلا ئىچىدىن، تاملارنىڭ ئارقىسىدىنلا ئاڭلايتتۇق. چوشقا دىگەننىڭ زادى نېمە يەيدىغانلىقىنى مەن شۇ بوۋايغا قوشنا بولۇپ ئولتۇرغاندىن كىيىنلا ئازراق چۈشەنگەندەك بولدۇم. دەسلەپتە بوۋاينىڭ چوشقىلىرىمۇ ئانچە كۆپ ئەمەس ئىدى. ئۇنىڭ بالىلىرى ھەركۈنى سېۋەتنى كۆتۈرۈپ چىقىپ ئەتراپتىن ياۋا كۆكتات، كۆكتات تاشلاندىقلىرى دېگەندەك نەرسىلەرنى تېرىپ كېلىشەتتى. بوۋاي بۇ كۆكتاتلارنى يۇيۇپ، توغراپ، ئۇنىڭغا ايەنە نېمىلەرنىدۇر ئارلاشتۇرۇپ ئادا قىلىپ چوشقىلارغا تۆكۈپ بېرەتتى. كەچكە يېقىن بوۋاي يوغان ئىككى چېلەكنى ئەپكەشكە ئېلىپ، بازار ئىچىدىن ئاشخانلارنىڭ تاماق قالدۇقلىرى ئارلاشقان يۇندى-چاقانلىرىنى كۆتۈرۈپ كېلەتتى. كېيىن ئۇلارنىڭ چوشقىلىرى كۆپىيىپ، بوۋاينىڭ ئائىلىسى رەسمىي چوشقا بېقىش بىلەن شۇغۇللىنىدىغان ئائىلىگە ئايلىنىپ قالدى.

بۇ چاغقا كەلگەندە بوۋاينىڭ ئوغۇللىرىمۇ چوڭ بولۇپ قالغانىدى. چوڭ ئوغلى بىر موتسىكىلىت سېتىۋالدى. موتسىكىلىتنىڭ ئارقىسىغا بىر كىچىك كوزۇپنى چىتىپ، ئۇنىڭ ئۈستىگە تۇڭ ئورنىتىپ ئاشخانلارنىڭ ئاشقان-تاشقان تاماقلارنى شۇنىڭدا توشۇپ كېلىدىغان بولدى. يېقىنقى بىر نەچچە يىلدىن بېرى بوۋاينىڭ ئائىلىسى شۇنداق تېز كۆتۈرۈلۈپ كەتتىكى، ئۇلارنىڭ قانداق بېيىپ

بىر | گۈرۈپپىسى يىغىپ رەتلىگەن

كېتىۋاتقانلىقىغا ئەقلىمىز يەتمەيلا قالدى. بۇ بوۋايغا ھازىر قېرىلىق يېتىپ قالغان بولۇپ، ئائىلىنى باشقۇرۇش ئىشىنى ئۇنىڭ چوڭ ئوغلى قولغا ئالغان ئىدى. ئۇ ھويلىسىنىڭ بۇرۇنقى كۆرۈمىسىز توپا تامليرىنى ئۆرۈپ تاشلاپ، قىيىقىزىل خىشتا تام قوپۇرۇپ چىقتى. بېقىۋاتقان چوشقىلىرىمۇ ناھايىتى كۆپ ئىدى. چوشقىلارنىڭ تۇرىدىغان يېرىنى ئايرىم قىلىپ، چوشقا قوتانلىرىنىمۇ سېمونت بىلەن سۇۋىۋاتتى.

خۇددى بىرى تامدىن ئارتىلىپ چۈشۈپ، چوشقىلارنى يۈدۈپ چىقىپ كېتىدىغاندەك، ئېگىز تاملارنىڭ ئۈستىگىمۇ ئايلىنىدۇرۇپ تىكەنلىك سىم تارتىۋەتتى. ھويلىسىنىڭ يەنە بىر چېتىگە ئىككى قەۋەتلىك قىلىپ شۇنداق كاتتا ئىمارەت سالدىكى، بۇنىڭ ئالدىدا مەھەللىمىز بويىچە چىرايلىق كۆرۈنىدىغان، ئابرويلۇق ھېلىقى باشلىقنىڭ ئوغۇلىغا سالغان ئۆي چېنىپلا قالدى. ئۇلارنىڭ چوشقىلىرىنىڭ شۇنچە تىز كۆپىيىپ، بېيىپ كېتىۋاتقانلىقى ئۈستىدە گەپ بولسا، مەھەللىدىكىلەر: - بوۋاينىڭ چوڭ ئوغلى بېقىۋاتقان چوشقىلار چەتئەل نەسلىدىن ئىكەن، يېنىدا ئولتۇرۇپ بېشىنى سىلاپ بەرسە، بىر تۇغقاندا بىراقلا 20-30 نى تۇغقىدەك،-دېيىشەتتى. يەنە بەزىلەر: - ئۇلارنىڭ ياپۇنىدىن ئەكەلگەن يەنە بىر غەلتە چوشقىسى بار ئىكەن، يېيىشكە پىششىق تاماق يەپ، چىچىشقا تاراقلاپ تۇرغان قەغەز پۇل چىچارمىش،- دەيتتى. مەھەللىدىكى ئۇششاق- چۈششەك نەرسىلەر ساتىدىغان دۇكاننى ئاچقان كىشى ئىلگىرى بىر مەكتەپنىڭ ماتېماتىكا ئوقۇتقۇچىسى ئىكەن. ئۇ مۇنداق گەپلەرنى ئاڭلىغاندا سەل خاپا بولغاندەك بولۇپ: - ھەممە ئىشنى چاقچاققا ئايلىنىدۇرىدىكەنسىلەر ئۆكىلىرىم، مەسىلە دېگەنگە ئىلمى قاراش كېرەك. چوشقا باققۇچىلارنىڭ بېيىپ كېتىشى شەھىرىمىزدىكى رېستورانلارنىڭ كۆپىيىشى بىلەن توغرا تاناسىپ،- دەيتتى. - بۇ نېمە گەپ، ئاكا؟ - دەيتتۇق، -بىز تاناسىپ-پاناسىپ دىگىنىڭىز نېمىسى؟- بۇ دېگەنلىك،- دەپ چۈشەندۈرەتتى ماتېماتىكا ئوقۇتقۇچىسى،- شەھىرىمىزدە رېستورانلار قانچە كۆپەيگەنسىرى چوشقا باقىدىغانلار شۇنچە باي بولىدۇ، دىگەنلىك. رېستوران دېگەنگە قورسىقى توق غوجاملار كىرىدۇ. بىر-بىردىن ئابروي تالىشىپ تاماقنى ھارغۇچە بۇيرۇپ قويۇپ، ئازراقلا يەپ بولدى قىلىدۇ، قالغىنىنى چوشقا باقىدىغانلار يىغىشتۇرۇپ ماڭىدۇ. چوشقىنىڭ بىكارغا كېلىدىغان مۇنداق يېمى كۆپىيىۋەرسە، چوشقا باقىدىغانلار باي بولماي نېمە بولىدۇ؟ بوۋاينىڭ چوڭ ئوغلى ھازىر يىراق- يېقىنلارغا بارسا يېڭى سېتىۋالغان قاپقارا پىكاپىغا ئولتۇرۇپ باراتتى. بوۋاينىڭ ئىككىنچى ئوغلى شەھەرگە يوغان تۇڭ ئورنىتىلغان يۈك ماشىنىسىنى ھەيدەيتتى. ئۇلارنىڭ شەھەردىكى داڭلىق، چوڭ رېستورانلار بىلەن مۇناسىۋىتى قويۇق ئىدى. ئۇ يەردىكى ئاشقان تاماقلار ئاشۇ ماشىنىدا توشۇپ كېلىنەتتى. راست دېگەندەك، رېستورانلاردىن

«بىر» گۈرۈپپىسى يىغىپ رەتلىگەن

چوشقىلارغا تاماق توشۇپ كېلىدىغان يۈك ماشىنىسىدىكى سىرتىنى قېلىن ماي باغلاپ كەتكەن يوغان تۇڭنىڭ ئىچىگە قارىسىڭىز چۈشىڭىزدىمۇ كۆرمىگەن نەرسىلەرنى كۆرىسىز.

قورۇلغان، دۈملەنگەن، ئېچىتىلغان، ئىسسىق-سوغۇق ھەرخىل قورۇملار، ئۆردەك، غاز-توخۇ، قىرغاق، كەكلىك... يەنە قانداقتۇر كەم ئۇچرايدىغان ئۇچار-قاناتلارنىڭ گۆشلىرى، بېلىق، پاقا، يىلان، كەسلەنچۈك، قۇرت-قوڭغۇز، ئىت-مۈشۈك، كالا، قويلارنىڭ گۆشلىرىدىن تەييارلانغان خىلمۇ خىل تاماقلار، كىملىرىنىڭدۇر تۇغۇلغان كۈنگە ئاتاپ تەييارلانغان ئېسىل تورتىلار، لەيلەپ تۇرغان ئاپئاق ھورنان، يۇتاز، مانتا، سامسا، پەرمۇدە... ئايھاي، بۇلارنىڭ ھەممىسىنى رەت-رېتى بىلەن يېزىپ چىقىمەن دېسىڭىز كاتتا رېستورانلارنىڭ تاماق تىزىملىكىنى بىر-بىرلەپ كۆرۈپ چىقىسىڭىزمۇ بولىدۇ. مۇنچىۋالا نەرسىلەرنىڭ قانداق ئادەملەرنىڭ ئالدىدىن ئېشىپ چىقىدىغانلىقىغا ئەقىللىڭىزنى يەتكۈزەلمەيسىز. ھازىر ئاشخانىلار قورسىقى ئاچقانلارنىڭ كىرىپ تاماق يەيدىغان ئورنىمۇ ياكى قورسىقى توقلارنىڭ كىرىپ تاماق بۇزىدىغان ئورنى بويىچىلىقىمۇ؟ دەپ ئويلىنىپ قالسىز. ھېلىقى ئوقۇتقۇچى ئېيتقاندا، پۇلى بار غوجاملار ئېھتىمال ئۆيىدە قورسىقىنى ئوبدان تويغۇزۇپ چىقىپ، سۆلتىنى داۋراڭ قىلىش ئۈچۈن يەنە كاتتا رېستورانلارغا كىرىپ نەچچە يۈز يۈەنلىك تاماقلارنى بۇيرۇتۇپ قويۇپ، يېمەي قاراپ ئولتۇرۇپلا قويۇپ كەتسە كېرەك. ھەي، سىز شۇنداقمۇ دەيسىز. دەپ چۈشەندۈردى ماڭا بىر كۈنى بوۋاينىڭ چوڭ ئوغلى ھېلىقى قارا پىكاپىدىن چۈشۈپ، مەن بىلەن كۆرۈشۈپ تۇرۇپ، ھۆكۈمەتنىڭ رەسمىي سورۇنلىرىدا پۈتمىگەن نۇرغۇن ئىشلار، شىركەتلەر ئوتتۇرىسىدىكى ھەر خىل غەيرى رەسمىي توختاملار، شەخىسلەرنىڭ يەڭ ئىچىدىكى سودىلىرى بىزنىڭ ئاشۇ چوشقىلار يەيدىغان تاماقلار تىزىلغان جوزا ئۈستىدە پۈتىدۇ. شەھەر خەلقى بىزدىن خۇش بولسا بولىدۇ. شۇ ئاشقان-تاشقان نەرسىلەرنى بىز يىغىشتۇرمىساق، پۈتۈن شەھەر سېسىقچىلىققا چۆكۈپ قالمامدۇ؟ پۇلى بارلار قوۋرۇغىسى يوق پۇلنى خەجلەپ بۇزۇپ چاچىدۇ، بىز بۇزۇلغان-چېچىلغان نەرسىلەرنى يىغىپ كېلىپ يەنە يېڭى گۆشكە ئايلاندۇرمىز... بوۋاي ھازىر ئائىلىنىڭ چوڭ-كىچىك ئىشلىرىنى چوڭ ئوغلىغا تاشلاپ بېرىپ، ھېچنىمگە ئارلاشماي يۈرەتتى. ئاددى رەختلەردىن كىيىم كىيىپ، ئۆزى بۇرۇندىن چېكىپ ئادەتلەنگەن ئەرزان تاماكنى چېكەتتى. ئەتتىگەنلىك تامىقىغا ئىككى-ئۈچ تال پىلتە قۇيماق بىلەن ئۇماچ ئىچەتتى. ئۆيىدە شۇنچىلىك باياشاتچىلىق بولسىمۇ، يەنە گۆشسىز قورۇملارنى قورۇتۇپ، قوناق ھورنىنى ئەتىۋارلاپ يەيتتى. بالىلىرى ئۇنى، بىزنىڭ بوۋاي كونا زامانىنىڭ ئادىمى، مېڭىسىمۇ كونا پېتى قېتىپ قالغان، دەپ زاڭلىق قىلاتتى. بوۋاي بەزى كۈنلىرى

«بىر» گۈرۈپپىسى يىغىپ رەتلىگەن

چوشقا قوتىنىغا كىرىپ تاماكىسىنى چېكىپ، رېستوراندىن كەلتۈرۈلگەن ھەرخىل يېمەكلىكلەرنى تۇمشۇقنى تىقىپ تىلغاپ يەۋاتقان چوشقىلارغا قاراپ تۇرۇپ كېتەتتى. قانداقلا بولسۇن، ئۇ بىر دېھقان-دە، شۇ كۆكتات، شۇ گۆشلەرنى يېتىشتۈرگۈچىلەرنىڭ جاپالىق ئەجىرى، شۇ ئاپئاق ھورناملار تەييارلىنىدىغان بۇغداينى تەرگۈچى جاپاكەش دېھقاننىڭ چېچىلغان ھەر بىر تال بۇغداينى يەردىن ئېرىنمەي ئېگىشىپ ئالدىغان ھالىتى، چوشقىلار تىلغاۋاتقان شۇ يېمەكلىكلەر ئۇخلىسا چۈشىگمۇ كىرمەيدىغان نامرات ئائىلىلەر ئۇنىڭ خىيالىدىن كەچسە كېرەك، بەلكىم. بەزىدە مەن بوۋاي بىلەن پاراڭلىشاي، دەپ ئۇلارنىڭ چوشقا قوتىنىغا كىرىپ قالاتتىم. كۆزۈمگە بۇ چوشقىلار مەن كىچىك ۋاقتىمدا كۆرگەن چوشقىلارغا ئوخشاشماي قېلىۋاتقاندەك كۆرۈنەتتى. ئادەملەر يەيدىغان نەرسىلەرنى يەۋەرگەچكىمۇ، ئۇلارنىڭ گەندىسىمۇ ئادەملەرنىڭ گەندىسىگە ئوخشىشىپ كېتەتتى. مېجەزلىرىنى دېمەمسىز، مېجەزمۇ ئۆزلىرى يەۋاتقان تاماقلارنى ئاشۇرۇپ قويغان ئادەملەرنىڭ مېجەزىگە تارتىپ كېتىۋاتقاندەك قىلاتتى. ئۇلارنىڭ ئاپتاپقا قاقلىنىپ يېتىپ كېتىشى قورسىقىنى بەك تويغۇزۇپتىپ، ئۆزىنى ئاللايى دىۋاندا مۈگدەپ قالغان غوجاملارغا ئوخشىشىپ قالاتتى. بەزىلىرى ئالدىڭىزغا كېلىپ، سەن نېمەڭگە يوغان سۆزلەيسەن؟ بىز يەپ يۈرگەن يېمەكلىكلەرنى چۈشۈڭىمۇ كۆرگەنمۇ سەن؟ دېمەكچى بولغاندەك، كۆزلىرىڭىزنىڭ ئىچىگە شۇنچىلىك قادىلىپ قارايدۇكى، بەدەنلىرىڭىز جۇغۇلداپ كېتىدۇ. بەزى چىشى چوشقىلار ھە دېسە ئەيش-ئىشەرەت سورۇنلىرىغا پالاقلايدىغان ئىشقىۋاز خېنىملارنى دوراپ ساغىرلىرىنى ئوينىتىپ غەلىتە قىلىقلارنى چىقىرىپ مېڭىپ كەتسە، ناشايان ئىشلارنى قىلىشقا خۇشتار بايۋەچچىلەرنىڭ ئالدىدىن ئاشقان تاماقلارنى يەۋالغان بەزى ئەركەك چوشقىلارنىڭ ھېلىقى نايىناق چىشى چوشقىلارنى ئەگىپ كېتەلمەي سۈركىلىشىپلا يۈرگەنلىكىنى كۆرىسىز. بۇلۇپمۇ ئۇلارنىڭ ئىچىدە يوغان بىر چىپار چوشقا بار، ئۇنىڭ قولىنى ئارقىسىغا تۇتۇپ كېرىلىشى، چوڭ ئەمەلدارلاردەك غادىيىپ مېڭىپ كېتىشىلەرنى كۆرسىڭىز قورققىنىڭىزدىن ئختىيارسىز ئېگىلىپ سالام بېرىۋېتىشكە تاسلا قالسىز...

يېقىندا قايسىبىر بايرامنىڭ ئالدىدا، شەھەر مەمۇرىيىتى شەھىرىمىزدىكى ئاشخانا، رېستورانلارغا بىر ھەپتە تىجارىتىنى توختىتىپ تازىلىق قىلىشنى ئۇقتۇردى. ئاڭلىشىمىزچە يۇقىردىن شەھەرگە بىر چوڭ تەكشۈرۈش ئۆمىكى كەلمەكچى ئىكەن. ئۇقتۇرۇشتا «كىمكى ئۇقتۇرۇشقا خىلاپلىق قىلسا، ئېغىر جەزمانە قۇيۇلىدۇ، تىجارەت كېنىشكىسى ئەمەلدىن قالدۇرۇلدۇ» دەپ ئېنىق يېزىلغانىدى.

مۇشۇنداق قىلمايمۇ بولمايتى. ئاشخانا، رېستورانلارغا كىرگەندە سىز كۆركەم زال، مەزلىك تاماقلارنى كۆرىسىز؛ شۇ تاماق سۇرۇنلىرىنىڭ ئارقىسىدىكى ۋە پارچە-پۇرات نەرسىلەر قۇيۇلدىغان ئۆيلەردىكى پاسكىنچىلىق، ئۇ يەردىكى دۈكۈرلىشىپ يۈگۈرۈشۈپ يۈرگەن چاققانلار، گىزلىدىشىپ يۈرگەن چىۋىن، چېچىلىپ ياتقان يىمەكلىكلەرنى خىيالىڭىزغىمۇ كەلتۈرمەيسىز. لېكىن بارلىق تاماق سۇرۇنلىرى بىر ھەپتە تىجارەت توختاتسا، شۇ سۇرۇنلاردىن ئېشىپ چىققان نەرسىلەر بىلەن بېقىلۋاتقان مىڭلاپ چوشقىلار نىمە يەيدۇ؟! دېگەن مەسىلىنى ھىچكىم ئويلاپ باقمىدى، پاجىئەنىڭ بېشى مانا شۇنداق باشلاندى. بۇ بىر ھەپتىنىڭ ئالدىنقى ئىككى-ئۈچ كۈنى غۇۋاسىز ئۆتۈپ كەتتى تۆتىنچى كۈندىن باشلاپ چوشقىلار ئاچلىقتىن ھەر تەرەپكە تىپىرلاپ ئارامسىزلىنىشقا باشلىدى. چوشقا باققۇچىلارنىڭ يۈگۈرۈپ يۈرۈپ تېپىپ كەلگەن ئارپا، قوناق، بۇغدايلىرىغا، كېپەككە كۆكتات، ياۋا ئوت دىگەندەك قانداقتۇر بىر نىمىلەرنى ئارلاشتۇرۇپ ياساپ بەرگەن ئاداپلارغا ئۇلار قارايمۇ قويمىدى. بەزىلىرى ئازىراق تېتىپ باققان بولسىمۇ، كۆڭلى ئايىنىپ قۇسۇۋېتىشتى. چۈنكى، ئۇلار ئاللىبۇرۇن ئېسىل يىمەكلىكلەر بىلەن ئۇزۇقلىنىشقا ئۆگىنىپ قېلىشقان ئىدى. شۇ كۈنلەردە مەن قوشنىمىزنىڭ قوروسىنىڭ يېنىدىن ئۆتۈپ كېتىۋېتىپ، چوشقىلارنىڭ ئاچچىق چىرقىراپ نىمىلەرنىدۇر دەپ ۋارقىراشقانلىرىنى ئاڭلاپ قالدىم. -ئۇلار بىزگە تاماق تەييارلايدىغان ئاشخانا، رېستورانلارنى تاقىۋېتىپ نېمە ئىش قىلىۋاتىدۇ بىلەمسىلەر؟- دەپ ۋارقىراۋاتاتتى بىر چوشقا. نېمە ئىش قىلىۋېتىپتۇ؟- دەپ چۇرقىراشتى چوشقىلارمۇ. -تازلىق قىلىۋېتىپتىمىش، تازلىق! ئويلاپ بېقىڭلار، ھەممە پاسكىنچىلىقنىڭ مەنبەسى نىمە؟ ئادەم! ئۇلار ئالدى بىلەن ئۆزلىرىنىڭ ۋۇجۇدىنى تازىلاشنىڭ لازىملىقىنى ئويلايمۇ باقمايدۇ. ئۇلار پاكىزلىققا چىۋىن، چاچقان، پىت-بۈرگىلەرنى يوقىتىپ يەتمەكچى بۇلۇۋېتىپتىمىش. بۈگۈن پۈتۈن زىمىننى بۇلغاۋاتقان زادى كىم؟ بۇ چوشقا شۇنچىلىك چوڭقۇر مۇلاھىزىلەرگە چۈشۈپ كەتتىكى، ئۇ چوقۇم ئالىي مەكتەپلەرنىڭ پىروفېسسورلىرىنىڭ ئالدىدىن ئاشقان تاماقلارنى تاللاپ يېگەن چوشقا بولسا كېرەك، دەپ ئويلاپ قالدىم. -شۇنداقلىقىغا باقماي،- دەپ سۆز ئالدى ئىككىنچى بىر چوشقا، -ئۆزلىرىچە ئۆزلىرىنى ھەممىدىن ئالىي ھېسابلىشىدۇ. بىزلەرنى كۆزگىمۇ ئىلىپمۇ قويماي، قەپەستەك تار سېمۇنت تاملارنىڭ ئىچىگە سولاپ قويىشىدۇ. سوقۇشىپ قالسا بىر-بىرنى «چوشقا»! دەپ تىللىشىدۇ يۇ، ئىزا تارتماي. تېرىلىرىمىزدىن ھەر خىل كىيىملەرنى تىكىشىپ كىيىشىدۇ، يۇڭلىرىمىزدا چوتكا ياساپ، ئاغزىلىرىغا تىقىپ چىشلىرىنى چوتكىلىشىدۇ گۆشلىرىمىزدىن ھەر خىل قۇرۇملارنى قۇرۇپ، يېڭىنى يەپ، يېمىگەنلىرىنى يەنە بىزنىڭ ئالدىمىزغا ئەكېلىپ تۈكۈشىدۇ. كىم بىلدۇ، بىزھازىرغىچە قانچە قېرىندىشىمىزنىڭ گۆشىنى يېۋەتكەندىمىز؟! -ئېھ، بىزنىڭ قەدىمىي

ئورمانلاردا قىيغىتىپ يۈرگەن ئەركىن چاغلارمىز! - دەپ ھەسرەت چەكتى يەنە بىر چوشقا، - ئۇ چاغلاردىكى يېمەكلىكلەر قانچىلىك ساپ ۋە تەبىئىي ئىدى ھە! - ئاڭلىدىڭلارمۇ؟ - دېدى يەنە بىرچوشقا ئۇلارنىڭ چوڭ باشلىقلىرى تېخى ھېچكىم ئېسرايچىلىق قىلمىسۇن، بۇنىڭدىن كىيىن، داستىخانلىرىمىزدىن چوشقىلارغا ھېچنەمە ئاشمىسۇن، ئاشۇرۇپ قۇيۇش چوڭ جىنايەت! دەپتىمىش... ھەممىدىنمۇ بەكرەك قۇتراتقۇلۇق مەزمۇندىكى نۇتۇقنى ھېلىقى يوغان چىپار چوشقا قوتانىنىڭ سېمۇنت تېمىغا چېقۇپ، ۋارقىراپ تۇرۇپ سۆزلىدى: - بۇ گەپچە ئەمدى بىز مەڭگۈ ئاچ يۈرگۈدەكمىزمۇ؟ - دەيتتى ئۇ، - بىزنىڭ ئاتا-بوۋىلىرىمىز ياشىغان قەدىمىي ماكانلىرىمىزنى ۋەيران قىلىپ، تەبىئىيىتىمىزنى، ياشاش شارائىتىمىزنى، ئۇزۇقلىنىش ئادەتلىرىمىزنى ئۆزگەرتىۋەتكەن زادى كىم؟ بۇرادەرلەر، ئۇلارغا ئۆزىمىزنى بىر كۆرسىتىپ قويدىغان ۋاقىتىمىز بۇلۇپ قالدى... بۇ گەپلەرنى ئاڭلاپ، «يا ئاللا!» دەپ ياقامنى تۇتۇپ، بىرەر كېلىشمەسلىك يۈز بىرىپ قالامدۇ، قانداق؟ دەپ قورقۇپ كەتتىم.

3 تازلىق تەكشۈرۈش بايرامىنىڭ ئالدىدا ئاياغلاشتى. شەھەر تازىلىق تەكشۈرۈش ئۆمىكىنىڭ ياخشى باھاسىغا ئېرىشتى. شەھەرنىڭ كوچا-كوي، بۇلۇڭ-پۇشقاقلاردىن تارتىپ ئاشخانا، رېستوران، سودا ئورۇنلىرىنىڭ ئىشىك-دېرىزە، شىرە-ئۇرۇندۇق، پولىرغىچە ھەممە نىمە ئەينەكتەك پارقىراپ تۇراتتى. بايرام كۈنى ئەتىگەندىلا ئىشىكلىرىنى ئېچىپ، بارلىق رېستورانلار قايتىدىن تىجارەتنى باشلىۋەتتى. سەھەردىن باشلاپلا ئاشخانلارنىڭ تۇرخۇنلىرىدىن پۇرقىراپ ئىس كۆتۈرۈلشكە باشلىدى. ئاشپەزلەرنىڭ قىرغاقلىرى دۆشە ئۈستىدە رېتىملىق تاكلداپ، چۆمۈچلەر قازاننىڭ گىرۋىكىگە تېگىپ توختىماي داراڭلايتتى. خوجايىنلار ھەر تەرەپكە پالاقلاپ، كۆتكۈچىلەرگە نېمىلەرنىدۇر تاپلاش بىلەن ئالدىراش ئىدى. بۇ بىر ھەپتىدىن بېرى، رېستورانلاردا ئۆتكۈزۈلۈشكە تېگىشلىك بولغان توي-تۈكۈن، ھەرخىل مۇراسىم، شەخسى كۈتۈپىلىشلەر يىغىلىپ قالغان بۇلۇپ، تاماق شىرەسىنىڭ ھەممىسى ئالدىن زاكاس قىلىنىپ بولۇنغان ئىدى. ۋاقىت سائەت 10لارغا يېقىنلاشقاندا، پىشقان تاماقلارنىڭ ئاشخانلاردىن تارقالغان مەزلىك پۇرىقى شەھەر ئاسمىنى قاپلاشقا باشلىدى. مەيىن شامال بۇ پۇراقنى ھەر تەرەپكە ئۇچۇراتتى. پىششىق تاماقلارنىڭ پۇرىقىغا سىزىمى ئۆتكۈزۈلۈشىپ كەتكەن چوشقىلار قوتانلىرىدا تىپىرلاپ تۇرالمىي قالدى. ئۇلار نەچچە كۈندىن بېرى ئاچ بولغاچقا، ئەمدى چىدىغۇدەك تاقىتى قالمىغانىدى. بىرىنچى بۇلۇپ ھېلىقى چىپار چوشقا كەينىگە داچىپ تۇرۇپ، يۈگۈرگىنچە كېلىپ بوۋاينىڭ چوڭ ئوغلى ئورناتقان تۆمۈر دەرۋازىغا ئۆزىنى ئۇرغان ئىدى، دەرۋازا شانلىرىدىن ئاجىراپ ئۇچۇپ چۈشتى. خۇددى شۇ مىنۇتتا، مەلسەھەتلىشىۋالغاندەك شەھەرنىڭ باشقا ئورۇنلىرىدىكى

«بىر» گۈرۈپپىسى يىغىپ رەتلىگەن

چوشقىلارمۇ قوتانلىرىنى ئۇرۇپ كۈچلارغا قۇيۇندەك ئېتىلىپ چىقتى. بايراملىق كىيىملىرىنى كىيىپ، چىرايلىق ياسىنىشىپ كۈچلارغا چىققان ئادەملەر باشتا نىمىنىڭدۇر گۈللۈرلىگەن ئاۋازنى ئاڭلىغاندەك بولدى. ئارقىدىنلا، تەرەپ تەرەپتىن شەھەرگە يۇيۇرلۇپ كىرىۋاتقان چوشقىلارنى كۆرۈپ، نېمە ۋەقە بولغانلىقىنى ئاڭقىرالماي تۇرۇپلا قېلىشتى. ئاندىن قىيا-چىيا قاچ-قاچ باشلاندى. ئادەملەر بىر-بىرىگە پۈتلىشىپ دومىلىشاتتى، ئاياللار يوقىتىپ قويغان بالىلىرىنى ئىزدەپ ئالدى-كەينىگە يۈگۈرۈشەتتى. ئاپتوبوس، ماشىنا شوپۇرلىرى نېمە قىلىشنى بىلمەي روللىرىنى تۇتقۇنچە قېتىپ قېلىشقان ئىدى. نۇرغۇن ئادەملەر قەۋەتلىك بىنالارنىڭ ئۈستىگە چىقىۋېلىپ، دېرىزىلەردىن بېشىنى چىقىرىپ، قورقۇنۇچ بىلەن تۆۋەنگە قارىشاتتى. چوشقىلار بولسا ئۆزلىرىنىڭ دىماغلىرىنى غىدىقلاۋاتقان مەزىزلىك پۇراقلىرىنىڭ نەدىن تارقىلىۋاتقانلىقىنى خاتاسىز مۆلچەرلەپ، توپتوغرا ئاشخانا، رېستورانلارغا قاراپ يۈگۈرمەكتە ئىدى. چوشقىلار رېستورانلارنىڭ تاماق زاللىرىغا ئوقتەك ئېتىلىپ كىرىپ كەلگەندە، كۈتكۈچىلەرنىڭ قوللىرىدىن پەتنۇسلار جاراڭلاپ يەرگە چۈشۈپ كەتتى. مېھمانلار چۇرقىشىپ تەرەپ-تەرەپكە ئۆزىنى ئاتتى. ئاشپەزلەر پىچاق، چۆمۈچلەرنى تۇتقۇنچە قېتىپ تۇرۇپ قىلىشتى. چوشقىلار ھېچنىمگە قارىماي پىشقان تاماقلارغا ئۆزىنى ئاتتى. گۆش قايناۋاتقان قازانلار ئۆرۈلۈپ، چىنە-قاچىلار جاراڭلاپ يەرگە چۈشەتتى. چوشقىلار ئۈچۈن ئۈستەللەرگە تىزىلغان تاماقلارنى رەت-رېتى بىلەن يەپ ئولتۇرۇشنىڭ ھاجىتى يوق ئىدى. ئۇلار ھەممىنى ئارلاشتۇرۇپ يالمايتتى. چوڭ-چوڭ پارچىلاپ پىشۇرۇلغان گۆشلەرنى تۇمشۇقى بىلەن ئىتتىرىپ، يەردە سۆرەپ، گىلەملەرگە سۆرىشەتتى. قايسى بىر رېستوراننىڭ خوجايىنى زىيانغا چىدىماي، ئاشخانىدىن نۇغۇنچى كۆتۈرۈپ چىقىپ، چوشقىلارنى بىر ئەدەپلەپ قويماقچى بولۇۋىدى، چىپار چوشقا ئۇنى بىر ئۈسۈپ، دېرىزىدىن تالاغا ئۇچۇرۇپ چىقىرۋەتتى. قېنى قىزىپ كەتكەن بەزى چوشقىلار يەنە كۈچلارغا قايتىپ چىقىپ، ماگىزىنلارنىڭ يېمەكلىكلەر تېزىلغان پەشتاخلىرى، كۈچىدا پىششىق تاماق ساتىدىغانلارنىڭ تەزىزلىرىمۇ مالمالتاڭ قىلىۋەتتى. بىر كاۋاپچى بىر نەچچە چوشقىنىڭ يۈگۈرۈپ كىلىپ، كاۋاپداندا ۋىزىلداپ پىشۋاتقان كاۋاپلارنى بىر-بىرلەپ ئېلىپ، بىر ئەپىلىك سىيرىپ يەۋاتقانلىقىنى كۆرۈپ، ھەيرانلىقتا ئاغزىنى ئېچىپلا قالدى. مال ساتقۇچى بىر خانىم ئاپئاق بىر سېمىز چوشقىنىڭ مال جازىسىنىڭ يۇقىرىسىدا تىزىقلىق ھەر بىر بۇتۇلكىسى 1000 يۈەنلىك ئېسىل ھارىقىنى پۇتنىڭ ئۈچىدا كۆتۈرۈپ ئېلىپ، ئاغزىنى ۋاقىدە ئېچىپ، رومكىغۇ قويماي گۈيۈلدىتىپ ئىچۋاتقانلىقىنى كۆرۈپ ھوشىدىن كەتتى. بىر چوشقا كۈچۈكى ماگىزىننىڭ بۇلۇڭدا تۇرغان بىر نەرسىنىڭ ئۈستىدىن ئۆتۈپ كىتىۋېتىپ، ئايىغى ئاستىدىن چىقۋاتقان يېقىلىق ئاۋازنى ئاڭلاپ توختاپ قالدى. ئۇ بايا بىر خېرىدار ئالماقچى بولۇپ قاپقىنى ئېچىپ قويغان

«بىر» گۇرۇپپىسى يىغىپ رەتلىگەن

چوڭ پىئانىننىڭ ئۈستىدىن يۈگۈرۈپ ئۆتكەندى. ئۇتۇغۇلغاندىن بېرى داڭلىق بىر مۇزىكاننىڭ داستىخانىدىن ئاشقان تاماقلارنى تاللاپ يەپ چوڭ بولغان چوشقا ئىدى. ئۆزىدە مۇزىكىغا بولغان ئاجايىپ سېزىملارنىڭ ئاللىبۇرۇن يېتىلىپ بولغانلىقىنى ھازىرغىچە ئۆزۈمۈ بىلمەيتتى. ئايىغى ئاستىدىن چىقۇتقان رېتىملىك ئاۋازلارغا قىزىقىپ، ئۇ پىئانىننىڭ ئۈستىدە توختىماي ئۇياق-بۇياققا يۈگۈرۈشكە باشلىدى. نەتىجىدە ئۇنىڭ ئايىغى ئاستىدىن مۇزىكا، بېتتېخوۋىنلارنىڭ ئىجادىيىتىنىڭ ئارلاشمىسا ئوخشىشىپ كېتىدىغان شۇنداق بىر مۇزىكا ساداسى جاراڭلاشقا باشلىدىكى، ھېلىقى 1000 يۈەنلىك ھاراقىنى ئىچىۋالغان چوشقا ئۆزىنى تۇتۇۋالماي قۇيۇندەك پىرقىراشقا باشلىدى. ئارقىدىن كىرگەن چوشقىلارمۇ دۈكۈرلىشىپ ئۇسۇلغا چۈشۈپ، بۇ كاتتا سودا ساراينى بېشىغا كىيدى. مەلۇم بىر رېستوراننىڭ ھەر كۈنى رېستوراندىن چىقمايدىغان سېمىز بىر خېرىدارى بار ئىدى. ئۇنىڭ يانچۇقىدىكى خەجلىسە تۈگىمەيغان پۇللارنى زادى نەدىن كېلىدىغانلىقىنى خۇدايىم بىلمىسە، باشقا ئادەم بىلمەيتتى. چوشقىلار بۇ رېستوراننىڭ تۆۋەنكى قەۋىتىنى قالايمىقان قىلىۋاتقاندا، ئۇ يۇقىرى قەۋەتتىكى ئالاھىدە بىر ئۆيدە خېنىملار بىلەن ھۇزۇرلىنىۋاتاتتى. تۆۋەندىكى گۈلدۈر-غالاپنى ئاڭلاپ ئۇ نېمە ۋەقە بولۇۋاتقانلىقىنى بىلمەكچى بولۇپ، پەلەمپەيدىن چۈشۈپ كېلىۋېتىپ، ئۆزىنى چەتكە ئېلىشقا ئۈلگۈرەلمەي، پەلەمپەيدىن چىقماقچى بولۇپ بۇرۇلغان بىر يوغان چوشقىنىڭ ئۈستىگە مىنىپ قالدى. ھېلىقى چوشقا ئۈستىگە چاپلىشۇۋالغان بۇغەلىتە مەخلۇقنىڭ نېمە ئىكەنلىكىنى بىلمەي قورققىنىدىن رېستوران ئىچىنى بىر ئايلىنىپ تالاغا قاراپ يۈگۈردى. سېمىز خېرىدار يەرگە بېشىچە ئۇچۇپ چۈشۈشتىن قورقۇپ، چوشقىنىڭ بويىغا مەھكەم ئېسىۋالغاندى. كۈچىدىكىلەرنىڭ كۆزىگە خۇددى چوشقىنىڭ ئۈستىگە يەنە بىر چوشقا مىنىۋالغاندەك كۆرۈنۈپ كەتتى. شۇنىڭ بىلەن بىردەمدىلا شەھەر ئىچىگە، بىر چوشقا يەنە بىر چوشقىنىڭ ئۈستىگە مىنىۋېلىپ، كوچىلارنى ئايلىنىپ، بۈگۈنكى قالايمىقانچىلىققا قوماندانلىق قىلىپتۇدەك، دېگەن گەپ تارقىلىپ كەتتى. بەزىلەر، ھېلىقى قوماندان ئادەم يەيدىغان نەرسىلەرنى يەۋىرىپ ئادەمگە ئايلىنىۋاتقان چوشقا ئىكەن دېسە، يەنە بەزىلەر، چوشقا يەيدىغان نەرسىلەرنى يەۋىرىپ چوشقىغا ئۆزگىرىپ كېتىۋاتقان ئادەم ئىكەن، دېيىشەتتى.

شەھەر مەمۇرىيىتى بۇ قالايمىقانچىلىقلارنى بىر تەرەپ قىلىش ئۈچۈن دەرھال يىغىن چاقىردى. بايرام كۈنى بولغاچقا مۇناسىۋەتلىك كىشىلەرنى جەم قىلىشۇ خېلى تەسكە توختىدى. كەلگەنلەرنىڭمۇ بەزىسى كەيىپ، بەزىلىرىنىڭ ئۇيقۇسىزلىقتىن كۆزلىرى قىزارغان ئىدى. ئالدى بىلەن چوشقا باققۇچى ھەر قايسى ئائىللەرگە ئۆز چوشقىلىرىنى تۇنۇپلىپ دەرھال قايتۇرۇپ كىتىش توغرىسىدا جىددى

«بىر» گۇرۇپپىسى يىغىپ رەتلىگەن

ئۇقتۇرۇش چۈشۈرۈلدى. بۇ قالايمىقانچىلىقتا قايسى چوشقا كىمنىڭ ئىكەنلىنى ئايرىشۇمۇ بىر گەپ ئىدى. چوشقا ئېگىلىرى شەھەر كوچىلىرىدا ھەر تەرەپكە يۈگۈرۈپ، قالايمىقانچىلىقنى تېخىمۇ ئاۋۇتۇۋەتتى. شەھەر مەمۇرىيىتىدە ئېچىلۋاتقان يىغىن تېخىچە داۋاملىشىۋاتاتتى. شەھەرنىڭ ھايۋانلار تەتقىقاتى بىلەن شۇغۇللىنىدىغان بىر خادىمى ناھايىتى ئۇزاق سۆزلەپ كەتتى. راستىنى ئېيتقاندا، ئۇنىڭ نېمە دېمەكچى بۇلۇۋاتقانلىقىنى ھېچكىم چۈشەلمىدى. -بۈگۈن يۈز بەرگەن بۇ پاجىئە، -دەپ سۆزنى داۋاملاشتۇراتتى ئۇ، -بىزنىڭ ئالدىمىزغانۇرغۇن يېڭى مەسىللەرنى قويدى. بىزنىڭ كىيىم-كېچەك، تۇرالغۇ-ئۆي، قاتناش قوراللىرىمىز قالتىس زامانئۆلىشىپ كەتتى. يېمەك-ئېچمەكنى بەك تاللايدىغان بۇلۇپ كەتتۇق. لېكىن، بىزنىڭ روھى دۇنيارىمىزدا شۇنىڭغا لايىق قانچىلىك يۈكسىلىش بولدى؟ زادى قاچانلاردىن باشلاپ چوشقىلارنىڭ يەيدىغىنى بىزنىڭ يەيدىغىنىمىز بىلەن ئوخشىشىپ قالدى؟ بىزنىڭ تاماقلرىمىز چوشقىلارنىڭكىگە ئوخشىشىپ قېلىۋاتامدۇ ياكى چوشقىلارنىڭ تامىقى بىزنىڭ شەرىمىزگە چىقىپ قېلىۋاتامدۇ؟ مانا بۇ يېڭى بىر تەرەققىيات تېمىسى. دېمەكچىمەنكى، ئەگەر ھايۋانلارمۇ ئۆزىنىڭ يېيىشكە تېگىشلىك يەم-خەشەكلىرى بىلەن ئۇزۇقلاندۇرۇلمىسا، ئۇلارنىڭ تەبىئىتى ئۆزگىرىپ، بۈگۈنكىدەك قالايمىقانچىلىقلار كېلىپ چىقىدۇ. ئادەملەرنىڭ يېمەك-ئىچمىكى ھايۋانلارنىڭكىگە ئوخشىشىپ قالغىلى تۇرسىچۇ؟ ھە، ئۇ چاغدا ھايۋانلاردىن ئايرىلىپ چىققان ئىنسان يەنە ھايۋان تەبىئىتىگە قايتىپ كېتىدۇ... شەھەر باشلىقى تاقەتسىزلىنىپ ئولتۇرالمىدى. چۈنكى ئۇنىڭغا ھازىر مۇنداق ئۇزاقتىن-ئۇزاققا سۇزۇلغان قۇرۇق گەپ ئەمەس، شەھەرنى تەرتىپكە سېلىشنىڭ ئۈنۈملۈك بىر چارىسى ھەققىدىكى مەسلىھەت لازىم ئىدى. ئۇ ئورنىدىن تۇرۇپ يان بۆلۈمگە چىقتى. -دە، شەھەر ئەتىراپىدا تۇرۇۋاتقان مەلۇم بىر قىسىمنىڭ رەھبىرىنى تېلپۇنغا چاقىردى. ئۇنىڭ بىلەن بۈگۈنكى قالايمىقانچىلىقلارنى بىر تەرەپ قىلىشنىڭ تەدبىرلىرى ئۈستىدە جىددىي سۆزلەشتى. كۈن پىشىندىن قايرىلغاندا، شەھەر باشلىقىنىڭ قالايمىقانچىلىقنى تىنچىتىش تەدبىرلىرى تېخى يۈرگۈزۈلمەي تۇرۇپلا جاھان تىنچىپ قالدى. ئوبدان يەپ-ئىچىپ، پۇخادىن چىققۇچە قىيغاتقان چوشقىلار ھارغان، قورساقلىرىنى كۆتۈرۈلمەي بوشىشىپ كەتكەن ئىدى. قالايمىقان نەرسىلەرنى كۆپرەك يەپ قويغان بەزىلىرى قولىنى كانىيغا تىقىپ قەي قىلدى. يەنە بەزىلىرى ئاغزىنى جۈمەكتىن چۈشۈۋاتقان مۇزدەك سۇغا تۇتۇپ غار-غار قىلىپ، بەك تۇيۇپ كەتكەنمۇ ئانچە ياخشى ئىش ئەمەسكەن، دېيىشتى. ئاندىن ئۇلار سەپ-سەپ بۇلۇپ شەھەر سىرتىغا-ئۆزلىرىنىڭ ئۆگەنگەن قوتانلىرىغا بېرىپ، تازا بىرىپىغىناپ ئارام ئېلىشى لازىم ئىدى. ھەممىدىنمۇ ھېلىقى سېمىز خېرىدارنى ئۈستىگە يۈدۈپ يۈگۈرۈپ يۈرگەن يوغان

«بىر» گۈرۈپپىسى يىغىپ رەتلىگەن

چوشقىنىڭ ھالى بەك خاراب بۇلۇپ، پۇت-قولدا جان يوق يىقىلىپ قالغان ئىدى. سېمىز خېرىدارمۇ ئۇنىڭ ئۈستىدىن سېپىرىلىپ چۈشكەندە ئىلگىرىكىدىن 10 كىلوگرام ئۇرۇقلاپ كەتكەن ئىدى. يىقىلىپ قالغان چوڭ چوشقىنى ئىككى چوشقا زەمبىلگە سېلىپ كۆتۈرۈپ ماڭغاندا، سېمىز خېرىدار خۇددى يېقىن بىر تۇغقىنىدىن ئايرىلىپ قالغاندەك كۆزىگە ياش ئالدى... شەھەر باشلىقى مۇناسىۋەتلىك خادىملىرىنى ئەگەشتۈرۈپ يىتىپ كەلگەندە شەھەر كۆچمىلىرىدا بىر مۇ چوشقا قالمىغاندى. ھەممە يەردە چوشقا گەندىلىرى، بۇزۇلغان-سۇنغان نەرسىلەر چېچىلىپ ياتاتتى. -ھېلىمۇ ياخشى تەكشۈرۈش ئۆمىكى تۈنۈگۈن كىتىپ كەلگەن ئىكەن! -دېدى شەھەر باشلىقىنىڭ يېنىدا تۇرغان بىرى. -بۈگۈن چوشقىلارغا بايرام بۇپتۇ-دە!. -دېدى ئارقىدا تۇرغان يەنە بىرەيلەن.

قوشنىمىزنىڭ ھېلىقى يوغان چىپار چوشقىسىدىن باشقا ھەممە چوشقىسى تۇلۇق قايتىپ كەلدى. قىزىق يېرى شۇكى، شۇ قالماقچىلىقتا بوۋاينىڭ چوڭ ئوغلى ئولتۇرىدىغان قارا پىكاپمۇ غايىب بولغاندى. بوۋاينىڭ چوڭ ئوغلى ئۇچۇرغانلا ئادەمگە، -پىكاپنى چىپار چوشقا ئېلىپ قاچتى. ھېلىقى كۈنى مەن ئۇنىڭ پىكاپنى ھەيدەپ يېنىمدىن غۇيۇلداپ ئۈتۈپ كەتكىنىنى ئۆز كۆزۈم بىلەن كۆرگەن. -دەپ يۈرەتتى. -ساراڭ بولماڭ، چوشقا قانداق ماشىنا ھەيدىيەلەيدۇ، -دەپ ئۇنى ھېچقايسىمىز ئىشەندۈرەلمىدۇق.